

સુરત મહાનગરપાલિકા સાઉથ ઇસ્ટ(લિંબાયત) ઝોન પ્રેસનોટ

સુરત મહાનગરપાલિકાના સાઉથ ઇસ્ટ (લિંબાયત) ઝોન વિસ્તારમાં આવેલ પ્રિ.ટી.પી સ્કીમ નંબર-૪૧(ડીડોલી), માં વિવિધ સ્થળોએ મંજૂરી વગર મિલ્કતદારો/કબ્જેદારો દ્વારા વાણીજ્ય હેતુસરના એમ. એસ. ચેનલ તેમજ ટેકા-પતરાવાળી ટેમ્પરરી દુકાન/ ગોડાઉનમાં લાકડા ફર્નિચરની વસ્તુઓ, કાગળના પુઠા, પ્લાસ્ટીક વેસ્ટ, કાપડના ટુકડા(ચીંટી વેસ્ટ), ભંગાર તથા અન્ય જ્વલનશીલ વસ્તુઓનો સંગ્રહ કરવામાં આવી રહેલ, આવા પ્રકારની પ્રવૃત્તિને કારણે આગજનની ઘટના બનવાની શક્યતા રહેલ હોય, જાહેર જાન-માલની સુરક્ષા હેતુ અત્રેની કચેરીએથી તા.૩૧/૦૧/૨૦૨૫ તેમજ તા.૨૦/૦૩/૨૦૨૫ ના રોજ નોટીસ પાઠવેલ. પરંતુ નોટીસ આપ્યા બાદ પણ ટેમ્પરરી સ્ટ્રક્ચરના બાંધકામની પરવાનગી તેમજ ફાયર એન.ઓ.સી પણ મેળવેલ ન હોય, આજ રોજ તા. ૦૭/૦૪/૨૦૨૫ ના રોજ સદર કુલ-૦૭ (સાત) એકમોને સીલ કરવાની કામગીરી સાઉથ ઇસ્ટ(લિંબાયત) ઝોન દ્વારા હાથ ધરવામાં આવેલ છે.

ઝોન વિસ્તારમાં અન્ય સ્થળ પર આવા પ્રકારના જોખમી, જાન-માલનું હિત સચવાતું ન હોય તેવા ટેમ્પરરી બાંધકામો સામે ઉક્ત મુજબની ઝુંબેશ હવે પછીના દિવસોમાં પણ સતત ચાલુ રાખવામાં આવનાર છે.

સદર કામગીરી સાઉથ ઇસ્ટ(લિંબાયત) ઝોનના માન.ડેપ્યુટી કમિશ્નરશ્રીના સીધા માર્ગદર્શન હેઠળ તેમજ કાર્યપાલક ઇજનેરશ્રીના નેતૃત્વ હેઠળ લિંબાયત ઝોનના શહેર વિકાસ વિભાગના ૦૩ જુની./આસી ઇજનેર, ૦૫ ટેક.આસી. તેમજ ૨૫(પચ્ચીસ) જેટલા બેલદારો, ૦૨ સીક્યુરીટી સ્ટાફ સાથે સંયુક્ત રીતે કામગીરી શાંતિપૂર્ણ રીતે પૂર્ણ કરવામાં આવેલ છે.

જનસંપર્ક વિભાગ
સુરત મહાનગરપાલિકા તરફથી સાદર
સમાચાર યાદી નં. ૧૪
તા.૦૭/૦૪/૨૦૨૫